

MINUTI

KUNSILL LOKALI ŻURRIEQ

IT-TMIEN LEGISLATURA

LAQGHA NUMRU ERBGĦA U TLETIN

27ta' DICEMBRU, 2017

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.15 ta' filgħaxija.

PREŻENTI

Is-Sindku s-Sinjur Ignatius Farrugia, u l-Kunsilliera is-Sur Joseph D'Amato, is-Sur Pierre Farrugia, s-Sur Kenneth Farrugia, s-Sur David Abdilla u s-Sur Dino Bonnici.

Ambaxxatur taż-Żgħażaġh

Is-Sur Kaydem Schembri attenda.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppresjeda s-seduta.

MINUTI

34.1	<i>QARI TAL-ITTRI TA' APOLOGIJA</i>
34.1.1	Il-Viċi Sindku Rita Grima, il-Kunsilliera Dr Jean Pierre Attard, Dr Tiffany Ann Farrugia nfurmat li ma setgħux jattendu, minhabba raġunijiet ta' saħħa, xogħol u familjari. L-apologiji ġew aċċettati. Dok 1
34.2	<i>KUNSIDERAZZJONI U APPROVAZZJONI TAL-MINUTI</i>
34.2.1	Il-Kunsillier Joseph D'Amato staqsa jekk is-Sindku kienx kellem lil sid il-post ta' Vjal l-Indipendenza biex javża bil-proċeduri li jridu jittieħdu biex jitwaqqgħu d-djar, sabiex titwessa t-triq.
34.2.2	Il-Kunsillier Joseph D'Amato qal li l-attività taż-żjara lill-morda fl-isptar kienet suċċess u jhoss il-ħtieġa li din titniżżel fil-kalendarju tal-Kunsill għal kull sena.
34.2.5	Ġew approvati l-minuti tal-tlieta u tletin –il seduta.

34.3	<i>APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA / KUNSILL LOKALI ŻĠHAŻAĠH</i>
34.3.1	Ġew approvati l-minuti tal-Kumitat Amministrattiv ta' Bubaqra numru 42 u 43 u l-minuti tal-laqgħa annwali . Ġew approvati l-minuti tal-Kunsill Lokali Żgħażaġh numru 34.
34.3.2	Is-Sindku taż-żgħażaġh Kaydem Schembri qal li l-proġett li fadal mill-kunsill lokali taż-żgħażaġh, hu li jithawlu s-siġar fuq il-ġibjun. Is-Sindku taż-żgħażaġh Kaydem Schembri qal li kien avviciinat mis-sezzjoni żgħażaġh Għaqda Karmelitana u Banda Queen Victoria biex iħawlu siġra fil-ġnien. Kien hemm qbil li jiġi aċċettat dan il-ġest tajjeb.
34.4	<i>APPROVAZZJONI TAL-MINUTI TAR-REĠJUN NOFSINHAR u TAL-ASSOĊJAZZJONI KUNSILLI LOKALI</i>
34.4.1	Ma kienx hemm minuti x'jiġu approvati.
34.5	<i>KOMUNIKAZZJONI MIS-SINDKU</i>
34.5.1	Is-Segretarju Eżekuttiv ressqet stima ta' manutenzjoni ta' dawl f'Hal Millieri, minghand il-kuntrattur li hadem il-proġett. Din tammonta għal 3,031.90Euro. Kien hemm qbil li dan ix-xogħol isir fis-sena li ġejja minhabba li ser jinbiddu l-proċeduri tal-istimi u t-tenders.
34.5.2	Is-Sindku qal li l-attivitá tal-anzjani kienet suċċess ukoll f'dan ix-xahar.
34.5.3	Is-Segretarju Eżekuttiv infurmat li l-Kunsill irċieva ittra mill-Planning Authority fejn informa li hemm applikazzjoni biex parti minn Triq il-Mithna tal-Qaret jinbidlilha l-allignment tat-triq. Il-Kunsillier Joseph D'Amato għamel l-argumenti tiegħu fuq is-sugġett li ma jaqbilx b'dan it-tibdil, wara li anke meta sar il-proġett tat-triq, kemm il-PA u kemm TM ma qablux. Kien hemm qbil li l-Kunsill joġġezzjona bl-għajjnuna tal-perit.
34.6	<i>Kuntratt – Greenpak</i>
34.6.1	Is-Segretarju Eżekuttiv infurmat li l-kuntratt li l-Kunsill għandu mal-Green Pak skada. Kien hemm qbil li jiġi ffirmat ieħor mal-istess kumpanija bl-istess kundizzjonijiet li kellu l-kuntratt preċedenti, għal sentgħejn oħra, jibda mid- 19ta' Diċembru, 2017.

34.7	<i>Petizzjoni – Sistema tat-traffiku fi Triq il-Qrendi</i>
34.7.1	Is-Segretarju Eżekuttiv wriet petizzjoni minn residenti ta' Triq il-Qrendi, biex it-triq tiġi b' direzzjoni tat-traffiku waħda. Kien hemm qbil li l-Kunsill jitlob l-approvazzjoni ta' Transport Malta fuq il-każ.
34.8	<i>Tweġibiet għall-mistoqsijiet tal-Kunsillieri</i>
34.8.1	Il-Kunsillier David Abdilla qal li kellu laqgħa mal-kuntrattur u l-contract manager tal-kunsill fuq ġnien il-Bennej, biex is-sistema tad-dawl tinbidel. Kien hemm qbil li l-Kunsill jingħata stima tax-xogħol meħtieġ u titressaq f'seduta oħra. Il-ħsieb hu li kull fejn hemm il-ħamrija, jiġi turf. Kien hemm qbil ukoll li jiddaħħlu r-railings 'l ġewwa u ssir gate.
34.8.2	Il-Kunsillier Kenneth Farrugia qal li fi Triq Santa Katarina hemm 'u' bar faċċata ta' Daves supermarket magħwġa, jeħtieġ li tiġi rranġata. Il-Kunsillier Joseph D'Amato ssuġġerixxa li titwessa l-bankina t-tul tat-triq kollha. Kien hemm qbil fuq iż-żewġ suġġerimenti.
34.8.2	Il-Kunsillier Kenneth Farrugia qal: <ul style="list-style-type: none"> • Hemm bżonn li jinqata l-ħaxix minn fejn iċ-ċimiterju • Hemm bżonn li issir manutenzjoni tad-dog bin fejn iċ-ċimiterju • Fi Triq San Bartilmew qed jitfgħu l-iskart ma' propjeta ta' persuna u din aċċettat li twaħħal tabella. <p>Kien hemm qbil fuq dawn il-punti mqajma.</p> <ul style="list-style-type: none"> • Gonna qed ikollhom ħafna ħaxix ħazin u miżmumin ħazin ħafna. Qatt ma ra fjuri la fil-gonna u lanqas fis-central strips. Meta tali kuntratt ittieħed fuq dan il-baži. <p>F'dan il-punt il-Kunsillier David Abdilla qal li fuq dan il-każ tkellem mal-contract manager. Il-contract manager ser jagħmel rapport u dan ir-rapport jitressaq fis-seduta li jmiss u wara jiġi mistieden il-kuntrattur għas-seduta biex jiġi mwissi. Wara l-Kunsill jiehu deċiżjoni jekk ikomplex bil-kuntratt.</p>
34.8.3	Il-Kunsillier Kenneth Farrugia qal li l-ġnien l-Ewropa fi Triq Bronja, fih funtana li fiha ilma qieghed. Kien hemm qbil li l-Kunsill jitkellem fuq il-każ mal-contract manager.
34.8.4	Il-Kunsillier Joseph D'Amato tkellem fuq il-culverts li saru fil-proġett ta' Hal Millieri. Hu qal li tali culverts saru 'l fuq mill-art u biex dawn jiġu inqas mill-livell tal-art biex l-ilma jkun jista jidhol fihom, l-ispiza tiġi tiswa 500Euro. Kien hemm qbil li jsir tali xogħol.

34.8.5	Il-Kunsillier Dino Bonnici staqsa meta ser tkun lesta Vjal ix-Xarolla. Is-Sindku qal li kien hemm PQ fuq il-każ u r-risposta kienet li x-xogħol ser ikun lest sa Marzu, 2018.
34.9	<i>Approvazzjoni: Xoghlijiet u Servizzi</i>
34.9.1	Dan l-item gie mitkellem f'punti oħra preċedenti.
34.10	<i>KUNSIDERAZZJONI U APPROVAZZJONI TAL-ISKEDA TA' PAGAMENTI</i>
34.10.1	Is-Segretarju Eżekuttiv ipprezentat l-iskeda ta' pagamenti anessa bhala Dok 2 għall-ammont totali ta' €45,031.22 . Il-mozzjoni għaddiet u l-iskeda ta' pagamenti giet iffirmata mis-Sindku u l-kunsilliera Pierre Farrugia u mill-Kunsillier Dino Bonnici.
34.11	<i>DATA GHAS-SEDUTA LI JMISS</i>
34.11.1	Il-laqgħa ntemmet b'dan l-item fuq l-aġenda fis-19:10. Il-Kunsilliera preżenti qablu li d-data tal-laqgħa li jmiss issir nhar l-Erbgħa 24ta' Jannar, 2018 fis-6.15 ta' filgħaxija.

Konfermati, illum 24 ta' JANNAR, 2018.

IFFRIMAT

Ignatius Farrugia
Sindku

IFFIRMAT

Josianne Cilia Mumford
Segretarju Eżekuttiv